

NXI'I YOHO

RA TSU XENI RA MUDI MHÄTI

Ra Consejo general ra Instituto Estatal Electoral de Njunthe, ko ra mfäts'i ra Dirección Ejecutiva de Capacitación Electoral y Educación Cívica.

MHÄTI

PA GATHO NU YA HMUNTS'A JÄ'I DA 'NE O HÖNI DA MFÄSTE PA DA MPEFI MAHYEGI KO RA INSTITUTO, NE NJABU DA HYONI GE DA T'UMBI RA VOTO, 'PA NJABU DA T'UMBI MFÄDI HANJA MA DA MPEFI PA DA BADI HANJA MA DA XANI NU YA RATSA NOYA UNI RA INSTITUTO, HA NEHE DA NXANHATE HANJA MA DA 'ÑO 'NE DA ÑAUI YA MIK'EI HA GATHO RA 'BEFI DE GA NSUKA TS'UTBI 2020-2021, HABU MA DA THÄN'I NU'U MA DA HÑUDI HA RA CONGRESO DE RA HYODI NJUNTHE, HA 'NE NU'U MA DA NTINI HA RA YOPA NSUKA TS'UTBI 2020-2021 PA RA NDA DE RA T'U HNINI NTS'OTK'ANI 'NE ACAXOCHITLAN.

Gatho to'o ma da nja ra pahä pets'i ma da 'yode 'ne da mēfi ngu mānga nuna he'mi

HANJA MA DA MPEFI

MUDI. Ma da t'embi ya mhunts'ajä'i gatho nu'ū ma da hyoki ya hmünts'i, ko ya kohi, nandi ya 'behñä o ya ñohö ha da nja ya pahä da ntini ha ya 'befi pa da hyoni ra voto témbi pa ra ntsa tahä 2020-2021 ha ma da nsuki ya diputado, ha nehe nu ra yopa nsuka nda ts'utbi 2020-2021.

YOHO. Ma da za da ntini gatho ya mhünts'ajä'i ja ya pahä da 'ño da hyoni ra mfäts'i, häbü da hneki ra ts'edi ya 'behñä, 'ne ngu nu ya jä'i tsutho pets'i ñhu r'et'a njeya, ya mengu ha ya t'uka hnini ña ya mudi hñäki, 'ne nu'ū pets'i 'na ra hñeni o hingi 'büi xa hño o pets'i 'na ra ts'onate.

HÑU. Ya pa ma da t'uni pa ya 'befi.

1. Ma da t'uni mfädi ra mudi mhäti bestho ra hyax'a de ra pa ra Consejo general da 'ñena ge ha ya da za da t'uni mfadi.
2. Ya pa ma da t'unga nseki ra rehistro ya hmünts'ajä'i ne da ntini ena ge ma da nja ra n'ate ma hñato pa ra enero pa ri uadi ra r'et'a ma hñu pa ra marzo de ra jeya 'yo 'mo n'ate ma n'a.
3. Ra pa ma da t'uni pa da thani ya rehistro 'ne da za ge ha da nt'ofa ya

hmünts'ajä'i go ma da manga ra Consejo General: ra r'et'a 'ne goho pa ra marzo pa ri uadi ra hñu pa ra abril ra jeya 'yo 'mo n'ate n'a (2021).

4. Ya pa ma da za da nja ra 'befi pa da hyoni ra voto nu ya mhunts'ajä'i, pa ra ntsa tahä ha ra nsuka ts'utbi ha ra hyodi njunthe 2020-2021 ha ma da nsuki ya diputado ma da hñudi ha ra Congreso de njunthe: ra goho pa ra abril 'ne ri uadi ra yo pa ra junio ra jeya 'yo 'mo n'ate n'a (2021).
5. Ya pa ma da za da nja ya 'befi habu ya mhuntsajä'i ma hyoni ra voto t'embi, ko nge'u ma da za da ntini ha ra yopa ntsa taha pa ra nsuki ya ts'utbi ma da hñudi de ga ndá ha ya tu hnini de Nts'otk'ani ne Acaxochitlan: ra n'ate ma goho pa ra abril 'ne ri uadi ra yo pa ra junio ra jeya 'yo 'mo n'ate n'a (2021).

GOHO. Pa ge nu ya mhunts'ajä'i da za da ntini ma da mefi:

1. Mahyoni da hñuts'i ra he'mi nt'adi nu ra NXI'I 1 nu'a ma da za da zudi ha ra nxi'i ra ninfeni boja de ra Instituto estatal electoral de Njunthe: www.ieehidalgo.org.mx
2. Da penhi ra k'oi de ya he'mi nu'u di pets'i xa hño:
 - a) Nehe nu'a ra he'mi häbu bi nt'ofu ya kofi t'embi Acta protocolizada xa hyandi ne xa damajuani ra mboho thuti Notario Publico.
 - b) Ra he'mi t'embi Cedula de inscripción en el Registro Federal de Contribuyentes (RFC)
 - c) Ra he'mi t'embi CLUNI Clave Unica de Inscripcion al Registro Federal de las Organizaciones de la Sociedad Civil <http://www.corresponsabilidad.gob.mx/>
3. Da unga mfadi ge ja ra ndomi ha ra hyodi Njunthe.
4. Da ñudi nu'a t'embi logotipo, nu'a ma da ja ge da fädi to'o ge'u, ena ge ma da uni ha ra formato t'embi JPG.
5. Ma da ñudi n'a ra nthoka 'befi pa da za da hyoni ra voto habu di ena: hanja ma da mefi, te ra 'me'a ma da mefi, hangu ya pa ma da sits'i, nandi ngu manga ra he'mi de ga mudi mhäti, ha nehe di ma xa hño te gatho da 'yot'e ra 'bedi, 'ne hangu ya jä'i ma da 'ño pa da ts'ots'e gatho ya befi xa ndomi da kot'i.
6. Ma da ñuts'i nu ra NXI'I 2 häbu ma da 'ñena ge ha ma da mefi gatho ya kofi xa thoki pa da zá da hyoni ra voto.

KUT'A. Ngu di padihu po ra causa ra hñeni xa nja COVID-19, ha pa da nsu ne hinda nxandi ra hñeni, gatho ya he'mi ma da thani ha ra nxi'i boja: ieehcapacitacion@hotmail.com

GUTO. Nu ya mhunts'ajä'i ma da t'umbi ra rehistro ma da mpefi ko ra Instituto

Estatel Electoral de Njunthe, pa da hyoni ge ya jä'i ma da unga ya voto ko ra nseki umbabi ra nhe 'ne ra mfeni.

'RET'A. gatho ya gat'i ma da 'yot'e nu ya mhunts'ajä'i ena ge pets'i ma da mefi nandi ngu manga ra xeni 33 de ra danga t'ofu Constitución Política de los Estados Unidos Mexicanos, ha ra xeni 451 de ra mhända Ley General de Instituciones y Procedimientos Electorales, ngu ra Reglamento de Elecciones del Instituto Nacional Electoral, 'ne ra danga t'ofu de ra hyodi Njunthe Constitución Política del Estado Libre y soberano de Hidalgo, ha ra xeni 308 de ra Código Electoral de ra hyodi Njunthe, ha ngu ya Reglas del Instituto Estatal Electoral para la Promoción del voto po ra üenda ra mhunts'ajä'i Organizaciones Ciudadanas, nja ngu gatho nu ya 'bede da nja.

'RET'A 'NE N'A. Nu ya mhunts'aja'i hinda ma da za, nixi da thopi ge da xanga ra noya ha ya thändä'yabu o nt'oxyabu.

'RET'A 'NE KUT'A. Ra ngut'añaxu Dirección Ejecutiva de Capacitación Electoral 'ne ra Educación Cívica, go ge'u pets'i ma da hyändi gatho nuya befi pa ra thoni ra voto, de nuya mhunts'ajä'i bi za bi nt'ofu

'RET'A 'NE YOTO. K ora jamfri manga ra xeni 251, ts'u xeni 4 de ra Mhända ra Ley General de Instituciones y Procedimientos Electorales 'ne ra 129 ra Código Electoral del estado de Hidalgo, ya mhunts'ajä'i ma da za da mpefi pa da hyoni ra voto asta ri gats'i ra yoho pa ra junio ra jeya 2021.

'RET'A 'NE HÑÄTO. Ra Instituto Estatal Electoral de Njunthe, ko ra mfäts'i ra Direccion Ejecutiva de Capacitación Electoral 'ne ra Educación Cívica ma da uni ya he'mi t'embi Constancia pa nuya mhunts'ajä'i da gats'i ya 'befi xa hño ngu di mhanda ra hem'i de ga müdi mhäti, ha nehe da uni ha ra ngu ts'utbi Instituto, ra informe de gatho nu ya 'befi bi 'yot'e.

'NATE 'NE YOHO. Gatho nuya xuñha himbi thändi ha ra müdi mhäti ma da zá da tsu xeni ra müdi Instancia po ra ngu ts'utbi Comisión Unida de Capacitación ne ra Organización Electoral o nu 'mina nehe da za da hyandi ra Consejo General de ra Instituto Estatal Electoral de Hidalgo.

